 गु्जरधर ! विभासि 


ए ५ध- ¬ श 

१ शुभाशसनम्‌ १} 


विद्यायाः प्रकाशनम्‌ नहुविधं भवति। कदाचित्‌ अध्यापनेन, कदाचित्‌ 
अध्ययनेन, कदाचित्‌ प्रवचनेन च। परन्तु उपयुक्ताः प्रकाशनमागाः 
अपेक्षितविद्याप्रकाशनं न कुर्वन्ति यावद्परनधप्रकाशनं विदयाप्रकाशनं जने- 
जने करोति। अत एवोक्तम्‌ “पुस्तकी भवति पण्डितः "/ अथ यस्य पार्श्वे 
एुस्तकानि बहूनि विविधानि च भवन्ति स पण्डितो भवति। 
श्रीसोमनाथसस्कृतविश्वविद्यालयः एकत्र तु संस्कृतभाषायाः प्रचारप्सारकत्र 
समर्पितकालो वतति तदाऽन्यत्र ूतनसाहित्यसर्जनाः कारयितुं तस्याश्च प्रकाशनं 
कारवितु कत्ताकधानोऽस्ति। अस्मिन्नेव शुभे पुण्ये च सन्दर्भे 
स्वणिमिगुजरातजयन्ती”- अवसरे तथा बेकगलूसनगरे आयोजितायां 
-विश्वसस्कृतयुस्तकमेलाया” श्रीसोगनाथसस्कृतविश्वविद्यालय हूना 
ग्रन्थानां प्रकाशनं करोति। साम्प्रतकाले नूतनानां गीताना८काव्यानां निमर्थि 
लोकबोधाय मनोरञ्जनाय च आवश्यकम्‌। मन्ये अयं ग्रन्थः सर्कृतजञानां 
सस्करताुरागिणां च कृते महते उपकाराय भविष्यति। अस्य ग्रन्धस्य प्रसाराय 
अह शयुभाशसनं प्रकटीकरोमि। 


॥ जयतु सोमनाथः जयतु संस्कृतम्‌ ॥ 


प्रो. पङ्कज एल. जानी 
कुलपतिः 





१९ अनुक्रमणिका 


गुर्जरधरे ! विभासि 

आराधयेम निजराराष्म्‌ 
नयनम्‌ एतद्‌ धन्यम्‌ 
श्रीसोमनाथसंस्कृतयुनिवर्सिटीकुलगीतम्‌ 
स्वागतगीतम्‌ 

श्रुणु स्वर्णिमगुर्जरगाथाम्‌ 
धन्याधरागुर्जरराज्यदग्य 
स्वर्णिमगुजरातसंस्कृतमहाकुम्भः 
बुद्नुदः 

मण्डलगीतम्‌ 

गुजरातमहिमा 

भारतदेशः 

मदीया गुर्जरधरा 
देशोऽद्वितीयो मम भारताख्यः 
परेतयन्त्र-स्तोत्रम्‌ 

राजतां भारते शोभतां संस्कृतम्‌ 
श्रीसोमनाथपञ्चकम्‌ 
राष्टध्वजरूपं रुचिरम्‌ 

"दीव" ग्रामः 

नरपशुः 

सोमनाथम्‌ 

सरस्वतीस्तवनम्‌ 

भारतमातुः सुता वयं 
संस्कृतगौरवम्‌ 

वन्दे भारतमातरम्‌ 

तव स्मृतिः 


॥ गुर्जरधरे ! विभासि ॥ 


जय गुर्जरधरे ! विभासि। 

या दवारकेशयुतसोमनाथञम्बाजीधामविशाला 
या नार्मदसारस्वतसाभ्रमतैः सलिलैः सततं पूता 
या चोटीला-शतरुंजय-पावागढगिरनारसुशैला 
जय गुर्जरधरे ! विभासि। 


या बृहदुपवनवनपक्षिपशूनामभयारण्यवरेण्या 
सर्वधर्मसमभावसुमधुरा प्रकरितबान्धवभावा 

या शिल्प-नाट्य-कविता-संगीते नित्यमाघुरीरसिता 
जय गुर्जरधरे ! विभासि। 


या धन्वन्तरिवत्‌ शतधौषधिभिननिमृतघटहस्ता 
या विश्वकर्मवत्‌ स्वर्णचतुर्भुजमहामार्गनिमव्रिी 
पा कृषिगोरक्षावाणिज्यार्थे सर्वजनैः सुखसेव्या 
जय गुर्जरधरे ! विभासि। 


या हेमचन्द्र-सरदार-गान्धि-नरसिंह-दयानन्दार्या 
या रक्षण -शिक्षण-दक्षिण-हदयैः सन्नायकैः सुधन्या 
या प्रतिगौर्जरजननिहितनिजांशा प्रतिबिम्बितजनहूदया 
जय गुर्जरधरे ! विभासि। 
~ डँ. राजेन्द्र नाणावटी 
~ डं. हर्षदेव माधवः 
- डां. नरेन्द्रकुमार पण्ड्या 
- प्रा. कालिदासभाई ठाकरः 


५१७ ५१९. ५१८ 


(१) 


(र) 


(३) 


(४) 


(५) 





॥ आराधयेम निजराष्म्‌ ॥ 


आराधयेम निजराष्टम्‌ 

तनुजं हूं धनजं 
तनुदद्धनजीवनजम्‌ 

आराधयेम निजराष्टम्‌....(२) च 


अन्तर्ज मुखजं कृतिजं, श्रद्धया च विनतशिरस्काः 
निश्चलनिर्मलमतिभाजः 
अभिवादयेम निजराष्टम्‌....(२) 


निजसहासशैशवसहितम्‌, निजविकसद्यौवनसहितम्‌, 
परौढिमयुतजीवनसहितम्‌, सम्पूजयेम निजराष्टम्‌....(२) 


सम्पल्यातीतं स्वीयम्‌, परिवृक््ैतिहयं स्वीयम्‌ 
जञात्वा भवितव्यं स्वौयम्‌ 
सम्पूजयेम निजराष्टम्‌. ...(२) 


युगयुगजा वयं स्मरामो, प्रज्वलतीरनेकघटनाः 
या मातुस्सेवार्यपथे, भूत्वाऽऽयाता दुर्दमनाः 


अस्माभिर्या स्वभिषिक्ता, जननीरिपुशोणितकुण्डैः 
मण्डिता तथास्माभिर्या, जननी रिपुगणशतमुण्डैः 
अस्माभिः प्रतिष्ठिता या, सांस्कृतिक उच्चवरपीे 
यत्रारूढा साऽकार्षीत्‌, अनुशशास निखिलं भुवनम्‌ 
अथ कालचक्रदुर्गत्या, तद्भग्नमुच्चवरपीरठम्‌ 
निजतनुहृद्दसूनि दत्वा, आराधयेम निजराषटम्‌ 
आराधयेम निजराष्म्‌....(२) 


॥ नयनम्‌ एतद्‌ धन्यम्‌ ॥ 


पृथिवी एषा रम्या 

नयनम्‌ एतद्‌ धन्यम्‌ 

हरिते सस्ये रम्ये निपतति दिनकरतापः 

तापः करयोः थमपि वै गृह्यते न गृह्यमाणः 
व्योम इदं तु भव्यम्‌ 
गगने मेषधनुः विकसति स्फुरति 
पवने रङ्गानां वर्तुलं चित्रयति, 
कस्य जन्मनः पुण्यमस्ति 

जीवनं धन्यं धन्यमस्ति 

समुद्र एष उच्छलति भूरि उन्नते गगने 

को वेत्ति किं भरितं वारिदानां गर्भषु 

सभरमिदं शून्यमस्ति 
पृथिवी एषा रम्या 
मानवैः मेलापके सह मिलन्‌ स्थितः 
अन्येषां सङ्खमे 
निजं कलयन्‌ स्थितः 

इद सर्वमनन्यमस्ति 

किमपि अगम्यमस्ति 

धन्य-धन्य-धन्या 

पृथिवी मम रम्या 


- नरेन्द्रः मोदी 
अनुवादकः ड. नरेन््रकुमारः पण्ड्या 
मूलम-आंख आ धन्ये. 





॥ श्रीसोमनाथविश्वविद्यालयकुलगीतम्‌ ॥ 
(युनिवर्सिटी गीतम्‌) 

सोमनाथेति पुण्याक्षरैः श्रीयुतो 

विश्चविद्यालयो गुर्जरे राजते ॥|धु०॥ 
वेदगानेन कक्षा मुदा पूता 
यज्ञधूमेन सर्व दिशश्छादिताः। 
योगशिक्षादिभिः प्राङ्णं शोभते 
ब्रह्मविद्या सदा साधकैः साध्यते ॥१॥ ।|धरु०॥ 


मण्डिता मन्त्रपूता सुधर्मा सभा 

यत्र वेदाङ्कवेदान्तदीप्ता प्रभा । 

मन्दिरस्य व्यवस्थापनं शिक्ष्यते 

चिन्तने चिन्तने नूतनं सुज्यते॥२॥ ।|ध्रु०॥ 
रम्यपाथोनिधेर्ग्जना प्राङ्गणे 
सङ्कणीया कला छात्रवृन्दे नवे। 
शारदासन्निधिः सन्लिधिर्वर्तते ॥३॥ ।|ध्रु०॥ 

"पूर्णता गौरवाये' ' ति मुद्राद्धितो 

ज्ञानपुष्णान्वितः सक्करियाभूषितः। 

यत्र भारं विना ध्येयलोभो भवेत्‌ 

संस्कृतेः सत्सुधा विद्यया लभ्यते ॥४॥ ||घरु०। 
यत्र चाणक्यमेधा सदाऽध्यापने 
पाणिनेस्तीव्रता कर्मयोगो हरेः। 
व्यासबुद्धिर्यमो योगिनां लक्ष्यते 
देशिकैर्दिव्यभाषा मुदा तन्यते ॥५॥ ।|घरु०॥ 

दिव्यबोधेन सद्रौर्जरी भासताम्‌ 

सौम्यसंस्कारयक्तैजनिर्भयताम्‌। 

मन्त्रयन्त्राव्वितः शेवधिर्वर्धताम्‌ 

सस्कृतेनात्र नित्यं बुधैर्नन्यताम्‌ | ६ ॥ ।ध्रु०॥। 

~ डं. राजेन्द्र नाणावटी - डं. हर्षदेव माधवः 
- डं. नरेन्द्रकुमार पण्ड्या - प्रा. कालिदासभाई ठाकरः 
८ 


॥ स्वागतगीतम्‌ ॥ 


सद्वश्वविद्यालयवरे श्रीसोमनाये स्वागतम्‌ ।|धु०॥ 
ज्योतिर्मय वसुधातले सद्वारते सद्रारते 
गुणवत्सुगृर्जरराज्यविद्याधाममुकुटे संस्कृते। 
श्रीमत्कनैयालालमुनशीकल्पनाङ्कुरसुरतरौ || १॥... घु 


गौरवाय हि पूर्ति" ति ध्येयमन्वरसुयन्तरिता 
विश्राम्यति स्रं सदास्मिन्‌ शारदा सुरभारती 
लानविज्ञानस्फुरच्योतिर्दयं विलसतितरां ॥२॥...धरु० 


सोमेन सोमरसेन सोमकरेण सोमेशेन वै 
वेदैः षडङ्गैरखिलशास्त्रैः समकलाभिः संयुते | 
नित्यं हवनधूमावलीमन्त्रावलीभिर्निर्मलि ३... धरु 


गर्जरधुरन्धरवरसुनायकयत्नतः सुविनिर्मते 
 प्राणप्रतिष्ठावति यथास्मिन्‌ विश्वकर्मविकल्पिते 
जानाच्विते सन्मार्गदश्विग्रेरणाजलसिच्चिते ।४।।...धु° 


वेदैः षज्गैरन्विते शास्त्रैः कलाभिर्भूषिते 


सारस्वता सुस्नातकानुस्नातकाश्छात्राश्च वः | 
वन्दनसुचन्दनहृदयजलपाद्यासनैः संस्कृ्महि ॥।५।।...घ्रु० 





॥ श्यणु स्वर्णिमगुर्जरगाथाम्‌ ॥ 


पठ संस्कृतभाषां सरलाम्‌ 

शुणु स्वर्णिमगुर्जरगाथाम्‌, 

हरितंवनराजिसुरम्यं 

रूचिरंरक्षितमुर्जस्वि । 

तेजस्वि तपस्वि यशस्वि 

श्युणु स्वर्णिमगुर्जरगाथाम्‌ ......... पठ संस्कृत ....... 


सलिल "विमलं च सुपेयं 

समये सम्प्राप्यमनल्पम्‌ । 

ग्रामे क्षेत्रे नगरेषु 

श्रुणु स्वर्णिमगुर्जरगाथाम्‌....... पठ संस्कृत ....... 


आवासाः शान्तिसुखेष्टाः 

रमणीयाः शान्ताः दान्ताः । 

सदघर्मसदाचारार्थाः 

श्युणु स्वर्णिमगुर्जरगाथाम्‌ .......... पठ संस्कृत ...... 


पन्थानो यत्र विशालाः 

सुखदायकवाहनभव्याः । 

भुवि गगनविहारसमानाः 

श्वृणु स्वर्णिमगुर्जरगाथाम्‌........ पठ संस्कृत .......- 


सबलं सफलं व्यक्तित्वं 

जनता सच््छिक्षणदक्षा । 

व्यवसायः पारसुद्थीं 

श्रृणु स्वर्णिमगुर्जरगाथाम्‌ .......... पठ संस्कृत ....... 


१९ 


ग्रामे ग्रामे नगरेषु 

कन्याः शिक्षणसंशीलाः । 

सर्वशिक्षणमभियानं 

शृणु स्वर्णिमगुर्जरगाथाम्‌......... पठ संस्कृत्‌ ....... 


भूमिः सुखदा मातेव 
मुद्रा-भरिक््व समुद्रः । 
देवराजो दिव्यदयालुः 
श्रृणु स्वर्णिमगुर्जरगाथाम्‌ ‰......... पठ संस्कृत ‰..... 
निजराज्यप्रजासंरक्षः । 
श्रुतिपथगामी गुणरागी 
शरणु स्वर्णिमगुर्जरगाथाम्‌.........पठ संस्कृत ....... 
ज्ञानरक्षा जलमुर्जा 
जनता इति पञ्चसुशक्तिः व 
पराम॒तपानसुपुष्टं 
शृणु स्वर्णिमगुर्जरगाथाम्‌ ......... पठ संस्कृत ‰...... 


- डं. नरेन््रकुमार एल. पण्ड्या 

| धन्याधरागुर्जरराज्यवन्द्या । 


धन्याधरागुर्जरराज्यवन््ा, 
धन्या प्रजागुर्जरवासभूम्याः। 
सौराष्ट-खण्डे जगतिप्रसिद्धे, 
धन्यं हरेधमिहरस्यतीर्थम्‌।१॥ 


धन्योमहद्भारतवर्षदेशः, 
यत्रास्ति दिव्या खलु गुर्जरीया 
वसुन्धरा या सुषुवे पटेलम्‌, 
राष्ूस्य रक्षाकवच महान्तम्‌।।२॥ 


मार्गाः प्रशस्ताः जनता प्रसन्ना, 
गावस्तथादुग्धपयोधिपूर्णाः। 

नार्यः सुरत्नैः भरितास्तथैव 
लक्ष््यासमृद्धाः पुरुषाः सुशीलाः ।॥३॥। 


आतिथ्यमत्रास्ति जनेषु मन्ये, 
श्रद्धान्वितं दुलभमत्रलोके | 
प्रिया च वाणी ललितः स्वभावः 
समत्वभावः खलु गुर्जरस्य।|४॥ 


श्री सोमनाथस्यनिवासभूमि- 
विराजते गुर्जरराज्य एव। 
सिन्धोस्तटे यस्य जलाभिषेकम्‌, 
कृत्वा जनो मोक्षपदं प्रयाति ॥५॥ 


१२ 


तद्भालकाक्ेत्रमहोविशालम्‌ 
विराजते गुर्जर -राज्य एव। 
गतवा जनो पत्रविरागभावे 
ह्यलौकिके वै रमते विपश्चित्‌ 


तत्रैवकृष्णाग्रजमूलरूपम्‌ 
हिरण्यनद्याः रचिते तटे तद्‌। 
विलोक्यते मन्दिरचत्वरे च 
कृष्णस्यलीलाविषमो विरामः॥ 


शरीविश्वनाथस्य पुरं विहाय 
कालो व्यतितः ममभाम्यदोषात्‌। 
अन्यत्रदेशेन्वधिकस्ततश्च, 
श्रीसोमनाथस्य पुर गतोऽस्मि ॥ 


अत्रास्ति माता मम पार्वतीया 
सा सोमनाथं परिसेवमाना। 
विराजते गुर्जरराज्यभूमौ, 

ता नौमि नित्यं मनसा सदैव॥ 


मातः शिवे त्वं परिपाहि नित्यम्‌ 
कायविरोधश्च विनाशयन्ती | 
जनान्‌ सदा गुर्जरराज्यभूम्याः, 
राज्यं समृद्धं कुरुते प्रसादात्‌॥ 


-प्रो. देवेनद्रनाथ पाण्डेयः 





| स्वर्णिमगुजरातसंस्कृतमहाकुम्भः।। 
महाकु म्भं समाकर्ण्य गीवार्णवाङ्गहो त्सवम्‌ । 
मोमुदीति मनो मान्याः। सोमनाथस्य माध्यमात्‌।१॥ 


विश्वविद्यालयस्यातोऽभिनन्या अधिकारिणः। 
निःशद्भो भविता प्राज्ञाः ! महोत्सवो महाफलः ॥२॥ 


सामर्थ्यमस्ति कुम्भेऽस्मिन्‌ महत्तच्छुणुत द्विजा !। 
अमूतपूर्णकुम्भोजयं कुम्भकर्णविनाशकः*।।२।। 


कुम्भकमभ्माध्यमात्‌ कार्येऽनन्तकुम्भष्फलं भवेत्‌। 
कुम्भजाद्याः* प्रशंसन्ति ऋषयः कुम्भकोत्सवम्‌ ॥४॥ 


कुम्भलग्ने यथा स्थैर्यं भजेयुः शारदाध्रिताः। 
संस्कृते संस्कृ ताश्चेति भवेयुः प्रार्थये कविः ।।५॥¦ 


स्वामिनारायणं स्वामिप्रमुखस्वामिनं तथा। 
दत्तां समागतेभ्यस्तौ स्वाशिषमुतात्मकम्‌।।६।। 


शान्तिः सुखं धनं कीर्तिं प्राप्नुयुः महमाध्यमात्‌। 
विश्वे मानवनिर्माणध्येये साफल्यमाप्नुयुः ।\७॥। 


- साधुः श्रुतिप्रकाशदासः 


१. ईल५घु = २५५२, २. ।९५।, | 
उ. ७ सर ५५, ४. २२२८५, १२।९ १२ > पिर), 

। बुद्बुदः | 
उपरि निःसृत्य 
तटतरून्‌ प्रतिबिम्बितानावहन्‌ 
इन्द्रधनुषो वन्‌ विरचयन्‌ 
तरतु यावत्‌ 
वहतु किञ्चित्‌ 
तत्पूर्वमेव 
स्फुटितः ` 
बुद्बुदः। 
प्रवाहस्तु 
तस्य शवस्य 
विराङ्रूपम्‌।। 

~ राजेन्द्रः नाणावटी 


॥ मण्डलगानम्‌।। 

पश्य प्रिये ! 
मण्डलगाने 
मध्ये निहितस्य गर्भदीपस्य 
दीपस्तु निवपितः। 

मण्डलाकारेण गच्छन्त्यः स्त्रियः 

अधुना केवलं 

रेखा रचयताम्‌ 

रेखा रचयताम्‌ 
कस्यचिद्‌ अ-सत्‌-केन्द्रस्य 
त्रिज्यामवलगताम्‌ 
बिन्दूनां निरर्थका गतिः 
- शून्यं द्रढयन्ती | 

~ राजेन्द्रः नाणावरी 

|| गुजरातमहिमा।। 


द्वारिकाधीश स्नेहन या लालिता 
सोमनाथेन या रक्षिता-पालिता। 
अम्बिका-बहुचरा दृष्टि सौख्यान्विता 
गुर्जरी तां नमामो वयं मङ्गलाम्‌ ।।- 


पादलिप्तेश्वरा यत्र॒ जैनालये 
ज्ञानमार्गे पर दर्शयन्ति मुदा। 
यत्र शत्रूजये शान्तिराध्यास्मिकी 
गुर्जरी तां स्मरामो वयं सादरम्‌ ॥ 


रेवतकरम्यतां योगिभिर्दुश्यते 
यत्र नवनाथदिव्यासनं राजते। 
व्योम पृथ्व्या सहालापमग्नं यथा 


गुर्जरी ता भजामो वयं सर्वदा॥ 


~ डँ. हर्षदेव माधवः 


१६ 


|| भारतदेशः | 


शोभनेयं धरा दिवयकान्तिमूर्दा। 

भारतीया जनाः सत्यशोभाव्विता ॥१॥ 
भिन्नप्रान्तैर्युता जातिभिर्शोभिता। 

दिव्य नद्यः वहन्त्यः सुखानन्ददाः || २॥ 
स्वगदेयं रसा रास रासान्विता। 

यत्र कृष्णेन गीता सुगीताच्िता॥।३॥ 
रामकृष्णादि यत्र जनिं लेभिरे। 

तत्र गुर्जरप्रदेशे तथाचरन्‌.॥४॥ 
गान्धिबाप्विति नाम्ना प्रसिद्धिगतः। 

भारतस्यैव चाख्या जगत्‌ विश्रुता ॥५॥ 
तेन नाम्नैव देशः सुधापूरितः। 

शुभ्रकीर्तिः सदा कामदा वर्तते ॥६॥ 
यत्र भागीरथी स्वर्गदा मोक्षदा। 

ज्ञानदा शोभते नर्मदा सर्वदा ।७॥ 
विश्ववन््यः स्वसंस्कारभावात्मकः। 

विजयते सदा भूस्थले भारतः ॥८॥ 


-ड. वाचस्पति मिश्रः 

| मदीया गुर्जरधरा | 


श्रीकृष्णचरितोज्वला गांधीमाहात्म्यगौरवा 
 भारतैक्यानुसंधाने लोहपुरुषेण सत्सुता। 
देवानामपि दुर्लभा मदीया गुर्जरधरा 
भूतले कस्य न प्रिया मदीया गृर्जरधरा ?।१॥ 


सिद्धराजप्रशासिता हेमकाव्ययशोज्ज्वला। 
सेविता कपिलादिभिः भृग्वादिभिश्च पूजिता ॥२॥ 
देवानामपि... 


पावानगे महाकाली भात्युत्तरे यत्राम्बिका। 
` सोमनाथे शिवरूपा द्वारकायां च शारदा ।३॥ 
देवानामपि... 


भव्या रैवतकादिभिः भूधरैरैतिहासिकैः। 
कुशला विश्ववाणिज्ये रत्नाकरविभूषणा ||४ || 
देवानामपि... 


ताप्तिः संतापहारिणी तीर्थभूवा च सरस्वती । 
साभ्रमती शुभा यत्र नर्मदा शर्मदा शिवा ॥५॥ 
देवानामपि... 


अर्पति रषष्टुयज्ञे या महत्याहुतिः वै सदा| 
मुक्तिदा भुक्तिदा दिव्या धन्या मे गुर्जरधरा ॥|६॥ 
देवानामपि... 


~ ड. अम्बालाल प्रजापतिः 


५१७ ५१७ ०१४ 
न= न= ०७ 


१८ 


|| देशोऽद्ितीयो मम भारताख्यः। 
(पवित्रता) 
मौ नान्मुनौनां द्विजमन्त्रषोषात्‌ 
सत्कीर्तनात्‌ भक्तगणस्य नित्यम्‌ । 
सतां समूहाद्‌ गुणिनां गणेभ्यो 
देशोऽद्वितीयो मम भारताख्यः।।१॥ 


(कृष्णस्मृतिः) 
गीतानि गीतानि रसान्वितानि 
कृतानि नृत्यानि च सुन्दराणि। 
नन्दस्य नन्दस्य स्मृतौ स्मृतानि 
देशोऽद्वितीयो मम भारताख्यः|।२।। 


(शस्त्रशास्त्रप्रावीण्यम्‌) 
शस्त्रास्त्रशास्तरार्थनयेष्वतुल्या 
वृद्धा युवानो ह्यबला बतिन्यः। 
भीष्मोपमा वा भरतोपमा किम्‌ ? 
देशोऽद्वितीयो मम भारताख्यः ॥३॥ 


(हदयगतनिर्मलता) 
सुमानवारांनिधितुल्यचित्ताः 
ये केवलं केशगणेषु कृष्णा; | 
वसन्ति यत्रामलहन्मनुष्या 
देशोऽद्वितीयो मम भारताख्यः ॥४॥ 


(मातृदेवो भव, पितृदेवो भव, आचार्यदेवो भव, अतिथिदेवो भव) 
आचार्यतातातिथिमातरश्च 
द्विजाश्च मावो मुनयो मनुष्यैः । 
नम्यन्त एतेऽमरवचन्नितान्तं 
देशोऽद्वितीयो मम भारताख्यः||५।। 


$, 





(प्रकृतिसौन्वर्यम्‌) 
किं नर्तकीति प्रकृतिः सशङ्क 
बाल्याद्यवस्था इव सक्रमास्ते | 
सदाऽनुकूला ऋतवोऽपि यत्र 
देशोऽद्वितीयो मम भारताख्यः|।६॥। 


(अक्षीणकोशः) 
देशैरनकै बहु लुण्ठितोऽयम्‌ 
तथापि नाद्यास्ति नितान्तकोशः। 
सुरासूरर्मन्थनलुण्डठितोऽपि 
परं न रत्नाकर एव सिन्धुः ।॥।७॥। 


(लक्ष्मीबाई) 
नारी तु नारिं न पराकरोति 
ख्यातं मतं विश्वगतं कदाचित्‌। 
सिद्धं प्रसिद्धं न मतं च लक्ष्म्यां 
देशोऽद्वितीयो मम भारताख्यः॥८॥ 
{स्वगंतुलना) 
स्वर्ग विहायामरनिम्नगेयम्‌ 
आगत्य धन्या धरणीतलेऽस्मिन्‌। 
स्व्लो कजेताऽपरनाक एषः 
देशोऽद्वितीयो मम भारताखल्यः ॥९॥ 


(भारतवन्दना) 
पीतानि तोयानि परामृतानि 
भुक्तानि सस्यानि च सुन्दराणि । 
पुष्टाः सुतुष्टाः नितरां नमामो 
देशोऽद्वितीयो मम भारताख्यः॥|१०॥ 


-अमृतलाल गोरीशंकर भोगायता 

॥ प्रेतयन्त्र (1०११९८० एागा९ ) स्तोच्रम्‌ ॥ 


ॐ अस्य श्रीप्रेतयन्तरमन्त्रस्य नारद ऋषिः। मनुष्यो देवता। जाग्रत्सुषुप्तिपिभ्जिका 
कवचम्‌। सि (811४) बौजर्‌। पुनर्नवा (1२८००४०) शक्तिः। तारकं 
कीलकम्‌ । ब्रह्माण्डसम्पर्कसिद्धय्थ वृत्तकाठे (191८ 175 ) जपे च विनियोगः। 


पुराणकालतस्त्वदीयकल्पना विराजते 

न नारदादिमाध्यमेन सर्वलोकचारणी | 

सुतन्त्रमार्गसाधकैस्त्वमेव सम्प्रपूज्यसे 
मनुष्यचित्तरम्जकाय* प्रेतयन्त्र ते नमः॥१।।धु. | 


सुवृत्तहारिचित्रगुप्त ! चित्रचित्रकर्मकृत्‌ ! 
निवर्तयुधना घनं मेघदूतवर्णितम्‌। 
तथैव यक्षवृत्तमाशु सन्नयालकां प्रभो !॥ मनुष्यचित्त०॥२॥ ` 


कथं समे तवाभिधां नु पुंसि चोपयुज्जते ? 
सहस्रमूर्धवद्धिभो ! विराट्स्वरूपकारणात्‌ ? 
धरुवं सुतत्त्वरूपतस्तु वस्तुतो नपुंसके ॥ मनुष्यचित्त०।।३॥ 


सभासु विघ्नकारणाय दुर्जनाय रीङ्‌ कृतैः 

स्वकीयमन्यवान्धवं प्रबोधयस्यहर्निशम्‌। 

न मूककम्पनाच्विताय कर्कशाय कर्णयोः 
मनुष्यचित्तभज्जकाय प्रेतयन्त्र ! ते नमः।(४॥ 


कु-कम्प-वात-जन्यनाश-रोधनार्ह ! शक्तिमत्‌ ! 
त्वयैव लुप्तबन्धुको जनो जनेन योज्यते । 
त्वयैव छ्नछहयवेषधारकः प्रकट्यते॥ मनुष्यचित्तरल्नकाय०।।५॥ . 
कर चित्सुचारुकामिनीकरान्जगो विराजसे 


क चिद्द्वितीयहू्था ह्युरस्यवस्त्रकोशग । 
यथा स्वलङ्कृति्नरस्य वित्तवत्वतमाकलत्‌ ! || मनुष्यचिनत्तरज्जकाय०।६॥ 

भवेदशक्तिमाज्जनः प्रवक्तुमिष्टवाचिकं 
प्रियं जनं परं तथा ऋतं कटु स्फूट यदा। 
तदा त्वमेव युज्यसे परोक्षतोऽभयं मुदा॥ मनुष्यचित्तरज्जकाय०।।७॥ 


स्थले जले न केवलं विमानमध्यचारक ! 
न देशकालबाधया वरुध्यसे हि जातुचित्‌। 
सभालये महार्धविक्रयाल्ये धनाल्ये ॥ मनुष्यचित्तरम्जकाय०॥८॥। 


गुहाल्ये सुराल्ये जलाल्यादिकाल्ये 
ह्यपत्रपैः प्रयुज्यसे चलाल्येऽचलाल्ये। 
उपग्रहे दिवानिशं कदा च भोजनाल्ये || मनुष्यचित्तरम्जकाय०॥९॥ 


स्मृतिस्तवाटुता मनुष्यतोऽधिका भवेदहो 
यतो धुरन्धरास्त्वदीयधारणे समुत्सुकाः। 
रता जपं सुमालिकाक्षकैः किमु प्रकुर्वति || मनुष्यचित्तरज्जकाय० | ९०॥। 


(फलश्रुतिः) 


य इदं प्रेतयन्त्रस्य स्तोत्रं पठति दुर्जनः। 
दधि भूयात्‌ तस्य चित्तं पितृलोकं स गच्छति| ०॥ 


प्राप्ुंवा 
प्रकृष्टतया एतुं ज्ञातुं शक्यन्ते सन्देशा अनेन यन्त्रेणेति 
उपग्रीयतरङ्गग्राहकत्वात्तेषाश्चोपरिष्टात्प्रत ^ पितृलोकस्य कष्पितत्वात्‌ 
तत्रस्थान्‌ सन्देशान्‌ यन्त्रयतीति वा 
प्रेतात्मवदाक्रामकत्वाश्चास्य प्रेतयन्त्रत्वकल्पना। 
यन्त्राणीमानि कुत्र कदा च रणरणायेरल्िति दुरुहत्व- 
सादृश्याद्रौणी लक्षणेति दिक्‌ ॥ 


-श्री कालिदासः ठाकरः 


(* अत्र प्रवे वा" इति छन्दश्शास्त्रविधानात्‌ लघुत्वविकल्पः स्वकारि।) 

॥। राजतां भारते शोभतां संस्कृतम्‌॥ 


भारतं भा-रतं भाति लोके सदा, 
संस्कृतेनैन नान्येन मन्ये ध्रुवम्‌| 
कारणेनामराणांन्वतः संस्कृतम्‌, 
राजतां भारते शोभतां संस्कृतम्‌ 


गुर्जिप्रान्तमस्मद्‌ विधातुं दिवम्‌, 
संस्कृते भाषणं वै प्रजाभिस्तथा। 
गर्जरौयाः युवानो वयं नूद्यताः, 
्रष्टयत्नेन तत्‌ संस्कृतं रक्षितुम्‌॥ 


गर्गरप्रान्तशोभाऽस्ति तत्संस्कृतम्‌, 
स्पन्दनं गुर्जरस्यास्ति दिव्यं तथा। 
स्पन्दताम्‌ राज्यमस्मत्सदा वर्धताम्‌, 
संस्कृतेनाग्रभूमिः तथा सेधताम्‌॥ 
गुर्जरप्रातनेतृत्वमार्गेण तत्‌, 
संस्कृतं राष्ट-भाषा भवेत्‌ भारते। 
येन राष्ट भवेद्भारतं नृत्तमः 
विश्वकल्याणनौतेः प्रदाता गुरुः| 
सस्कृति: भारतीया यः, श्रेष्ठा लोके हि मन्यते। 
केवलं संस्कृतं तत्र, कारणं सर्वदा स्थितम्‌ || 


- प्रा. लवितः पटेलः 
- डं. भावप्रकाशगाधी 

४ 


।। श्रीसोमनाथपञ्चकम्‌ ।। 


चिदानन्दरूपं विलिङ्गस्वरूपं 

दयाद्रं कृपालुं दिनेशं गिरीशम्‌ । 
महादेवमेकं करालाकृतिं तं 

नमामि त्रिनेत्रं शिवं सोमनाथम्‌ ।।९।। 


विज्ञानार्णवं कान्तियुक्तं महेशं 
समाधिस्थितं पञ्चवस्त्ं विशालम्‌ । 
नगेन्द्र वसन्तं च रामेश्वरं तं 
नमामि त्रिनेत्रं शिवं सोमनाथम्‌ ।। २ ॥। 
सुरर्पजितं नर्मदेशं उमेशं 
गणेशस्य तातं प्रियं किभ्ववन्द्यम्‌ । 
सुभस्माम्बरं लिल्वपत्रेभ्वरं तं 
नमामि त्रिनेत्रं शिवं सोमनाथम्‌ ।।! २३ ।। 


सुगरङ्गाजरानागमालाधरं तं 

हरं नीलकण्ठं भवं वैद्यनाथम्‌ । 

सुरान्‌ हि प्रियं शङ्करं त्यम्बकं तं 
नमामि त्रिनेत्रं शिवं सोमनाथम्‌ | ४ ॥। 


इमां वाग्स्वपां स्तुतिं हि पठेद्यः 
शिवानन्दमाप्नोति शम्भुप्रसादात्‌ । 
सुकेलासवासं सदा याति यः सः 
नमामि त्रिनेत्रं शिवं सोमनायम्‌ ।।५॥। 


~ शुक्लः राहुलः 

।। राष्टृध्वजरूपं रुचिरम्‌ ।॥। 


राष्ट्‌ध्वजरूपं रुचिरम्‌ । 
गुरुष्वजोऽ यं देशगुरुः ।। १।। 
नितरां गाढात्‌ तमसो वयं स्वातन्त्यं ज्योतिः प्राप्ताः । 
पारतन्न्यपाशान्मुक्ताः पशुता पिशुनानां निहता ।। २ ॥। 
राष्टरध्वजरूपं ‰....... 
त्यागौदार्यशमादिगुणाः अनासंक्तिसत्कर्मदमाः । 
काषायोऽयं रङ्गगुणः सुतरां सम्बोधयति जनान्‌ ।। ३ ॥। 
राष्टृध्वजरूपं ‰....... 


प्रातःकाले बालरवैः या च प्रभा द्यस्त॑याते । 

विपत्तिसम्पत्योः समये सूचयते समतां च सताम्‌ । ४ ॥। 
राष्ट ध्वजरूपं .... 

तथेव काषायो रङ्गः सम्पदि विपदि समं भावम्‌ । 

बोधयते देशस्य जनान्‌ येन विकासः सर्वविघः । । ५ ।। 
राष्टरध्वजरूपं .... 

शरीरवाणीमनसां नः श्वैत्यं स्वच्छत्वं सत्वम्‌ । 

“वेतगुणो ध्वजमध्यगतो बोधयते देशस्य प्रजाम्‌ ।। & ॥ 
राष्टरध्वजरूपं .... 


हरितो वर्णः सर्वविधां शान्तिम्‌ ऋद्धिं सदभावम्‌ । 

शीतलतां शुभदुष्टिदिशां प्रतिक्षणं बोधयति सदा ।। ७ ॥ 
राष्टृष्वजरूपं .. 

अशोकचकं केन्द्रगतं जीवनलक्ष्यमिदं सुखदम्‌ । 

तरन्ति शोकं सत्यविदः सत्यं सदिवजयाय सदा ।। ८ || 
राष्ट ष्वजरूपं .... 


डा. नन्दकुमार एल. पण्डया 

| "दीव ' ग्रामः ॥। 
समुद्रजलपर्यङ्किकायां 
सेतुः सुप्तः। 
सूर्य 
प्राचीनदुर्गभित्तिजङ्घायां 
किरणैर्नखक्षतं करोति। 
तरक्षिप्तशफरीसमा 
लुठन्ती चन्द्रिका 
निश्वेष्टा भवति। 
मद्याल्येषु ` 
काचकूपिकामुखे 
तृषा निषीदति। 
वास्को-द-गामा' इत्याख्यस्य 
विदेशीयात्रिकस्य प्रतिमायाः 
विस्फारितनेत्रयोः 
इतिहासक्षणं स्तिमितम्‌ अस्ति। 
मास्स्यिक-जालेषु 
सश्चालनरहितं प्रातः 
मत्स्यायते | 
शतघ्नीमुखं जोषभास्ते। 
समुद्र-जलेन 
यौवनोन्मादो मिधितो भवति। 
विश्वामगृहेषु 
उष्णश्वासोच्छ्वासेषु 
हृदयानि 
मद्यपात्राणि भवन्ति 
तदा 
दीवग्रामः 
स्वप्नो भूत्वा 
प्रसरति नेत्रेषु । 


-डां. हर्षदेव माधवः 


रद 


| नरपशुः | 


अक्ष्णोः सम्मुखमद्य . 

प्रसृता निःसीमा मरुभूमिः। 
मरुभूमौ उद्यन्ते 

तव स्मृतेरनन्ताः कणाः। 
प्रचण्डवेगे वायौ 

उत्तिष्ठति वालुकाडमरी 
पूरयन्ती नेत्र 

दहन्ती 

प्रदग्धसूचिका इव 
विध्यन्त रोमरोम 
मध्येस्थितस्य मम, 
चक्रगतिना 

ऊर्ध्वमारुद्य 

परित उत्तिष्ठन्ती 

रचयन्ती 

प्रज्वालयन्ती सिकतास्तम्भिकाम्‌। 
धग्धगन्तीमेतां स्तम्भिकां स्फोटयित्वा 
निःसरतु साम्प्रतं लटिति 
केऽपि नरपशुः। 

काम ततः सः 
निजैस्तीक्ष्णैर्नखरे - 
नन्यिस्य कस्यचिद्यदि 
स्वस्यैवोदरं विदार्य 
अन्त्राणि निष्कर्षतु || 


~ राजेन्द्रः नाणावदी 


॥ सोमनाथम्‌।। 


पुरतः, 

समुद्रो नन्दीव स्तन्धः 

स्वोर्मिकर्णं चालयन्‌। 
शिखरगवाक्षेषु 

पारावतैस्सह स्वपिति तमिखम्‌। 
समुद्रतटादागच्छति 
जातिपुष्पधवला चन्द्रिका 
सोमनाथम्‌ अभिषिधितुम्‌। 
समुद्रजलशीकरमसुणेन पवनेन सह 
मृतमीनगन्धः प्रसरत्येकतः, 
जलपोतप्रकाशः 

रचयति क्षितिजे 

दयुतिमयं तोरणम्‌। 
दिग्िजयद्रारात्‌ 

प्रविशन्ति मन्त्रोच्चाराः। 
पाण्डुवर्णः शशाद्करः शनेरुदेति.... 


दक्षशापक्षीणः सोमनाथं प्रत्यागच्छति। 


*चौलादेव्या नूपुरक्वणितं 
निशीथे श्रूयते, 
प्रसरति 


समुद्रनादे यवनशत्रोर्भौमदेवस्य धनुष्टङ्कारः। 


` हमीरजी गोहिल' इत्याख्यस्य वीरस्य 
रणगर्जना प्रतिध्वनति जलराशौ । 
भगवान्‌ चन्द्रशेखरः 
करोति उमरूध्वनिम्‌ 
समुद्रः करोति डमरुनादम्‌, 
सोमनाथः 
कृपास्मितं करोति ज्योत्स्नासु 
मम वक्षःस्थले 
श्रूयते उमरुनादः, 
श्रूयते वक्षः स्थले (शङ्घोदर इव) समुद्रस्वरः 
एकः समुद्रो गर्जति मपि, 
यः करोति डमरुनादम्‌, 
एको नन्दी भवत्यात्मा 
यस्तिष्ठति स्तब्धः 
यत्र- 
~ डां. हर्षदेव माधवः 
ॐ चौलादेवी - नृत्याङ्कना, सोलंकीवंस्य 
भीमदेवस्य राज्ञी 

।। सरस्वतीस्तवनम्‌ ।। 


हे माहेश्वरि । शक्तिप्रदायिनि । 
मह्यं देहि ह्यपूर्वबलम्‌ । 
येन सदाहं शक्तीभूत्वा- 
विविधगुणेषु श्रेष्ठतमः ।। १ ॥। 


त्यक्त्वा मानं तव चरणेषु- 
नित्यनिरन्तरज्ञादृपरः । 

बाह्यविकारे नाहं रक्तः - 
अहर्निशं त्वच्चरणे सक्तः ।। २ ॥। 


प्रचुरप्रवाहे धावन्‌-धावन्‌ - 

कथं भवेयं शास्त्रपरः । 
चित्ताकषीं प्रायोविन्तम्‌ - 

तस्मिन्‌ मुद्यत्यतो मनो मे ।। ३।। 


पायं-पायं धावति नित्यं 
विविधविधासु भ्रमणरतः । 
नाहं बुद्धिप्रतिष्ठायुक्तः 
तदपि सदा तव चरणासक्तः ।। ४ ।। 


दीनहीन मम भावं दृष्ट्वा- 
देहि विशुद्धं ज्ञानवरम्‌ । 
इत्थं मातस्तवस्तवने - 
. नित्यनिरन्तर श्रीचरणे ।! ५ ।। 


निर्विध्नं यदि जीवनं मे - 
तदाश्रये तव पादयुगम्‌ । 
ज्ञाने सक्ति प्रकाशं कूत्वा - 
भावय मातः कमलपदम्‌ ।। & ॥। 


, - ई. वाचस्पतिमिश्रः 


२८ 


॥ भारतमातुः सुतावयं | 


भारतमातु सुतावयं भारतीं मातरं प्रणमामः। 
कोटिकोटिकण्ठेरिह नित्यं गौरवगाथां गायामः | 
पन्थानो विविधा अस्माकं, विविधचिन्तनं विविधकला;। 
भाषाभूषावेशविशेषा पृथगिह सर्वेषां ललिता: 
तथापि सङ्घटिता भूत्वा नन्वेकसूत्रबद्धाः यामः। 

कोटिकोटि... ||१॥ 


सुप्ताम्‌ वंशजनान्‌ कोटिशः प्रबोधयिष्यामः यूनः | 
शत्रूणां ननु दुष्टविचारान्‌ मूलत एव छेत्स्यामः॥ 
नूतनक्रान्ति कृत्वा भारतभाग्यमद्य विधास्यामः। 

कोटिकोटि... ॥२॥ 


वर्ण-जाति-गण-प्रान्तविभेदान्‌ उच्वानीचप्रभृतीन्‌ स्वन्‌ 
अन्तः बाह्यं तमः हृदिस्थं ज्ञटिति हि नाशयिष्यामः 
गीताज्ञानं हृदि निधाय दिव्यं प्रकाशमानेष्यामः।। 

कोटिकोरि... |1३॥ 


सस्कृतमातुः सेवां कर्तु नैजं सर्वं दास्यामः 
जीवनमिदं हि सफलं कृत्वा लो कादस्माद्‌ यास्यामः 
परमोन्नतिशिखरेष्वारुह्य, मोक्षपदं किल प्राप्स्यामः । 

कोटिकोरि... ।|४॥ 


आगच्छन्तु युवानः बालाः सर्वे संस्कृतपठने रता भवेम। 
बाला; वृद्धाः समे मिलित्वा संस्कृतगृहं वयं रचयेम | 
इत्यं भावम्‌ अगर कृत्वा सेवायै प्रतिजानीमः।। 

कोटिकोटि... ॥५॥ 


- प्रा. रामकिशोर च्रिपारी 

|| सस्कृतगौरवम्‌ 
सस्कृतं मधुरं मुख्य संस्कृतमचलं ध्रुवम्‌। 


संस्कृतं सरलं दिव्यं भारते भाति संस्कृतम्‌॥१॥ 


नदीषु विद्यमानासु गङ्का चैकतमा यथा। 


विविधासु च भाषासु वरेण्यं सस्कृतं तथा| २॥ 


जननी प्रांतभाषाणां विवादे तरणी च तत्‌। 


राष्टैक्यशुंखला चैव भारते भाति संस्कृतम्‌॥२३॥ 


संस्कृतं संस्कृतेः मूलं विश्वभाषाकुलस्य च। 


पदश्च राष्टभाषायाः शीघ्रमाप्नोतु संस्कृतम्‌॥४॥ 
- डो. अम्बालाल प्रजापतिः 

| बन्दे भारतमातरम्‌ ॥ 


वन्दे भारतमातरं, वन्दे भारतमातरम्‌, 
या जगजननी शस्य श्यामला, शुभङ्करी पूतातिनिर्मला, 
सुताः कोटिशः त्वां नमन्ति, श्रद्धाभक्तिपुरस्सरम्‌। 
बन्दे भारतमातरं, वन्दे भारतमातरम्‌॥। 


प्रोत हिमगिरि दिव्य -मस्तकां, हेम-किरीट-सुशोभितभालां, 
र्ग जलधि प्रक्षालित चरणां, धारित हरित वना्चलशुभाम्‌, 
नमन्ति देवाः सन्ततम्‌। 
वन्दे भारतमातरं, वन्दे भारतमातरम्‌ ॥ 


गंगा यमुना -सिधु नर्मदा, त्वां सिश्चन्त्यमृतेन सर्वदा, 
तव पौयूष-पवित्रित लोकाः श्रयन्ति मुक्ति भुक्तिं च सदा। 
जनिमिच्छन्ति सुरा इह स्वम्‌ 
बन्दे भारतमातरं, वन्दे भारतमातरम्‌।' 


नैसर्गिक सुषमा सुविचिव्रा, भव शंकरी शुभा सुपविच्रा, 
ऋषि-मुनि शूराणां जनयित्री । उद्भव पालन प्रलयङ्करी । 
तमो भ्रमं हर मामकम्‌। ` 
वन्दे भारतमातरं, बन्दे भारतमातरम्‌ 


शक्तिशालिनी चण्डिस्वरूपा, विभव-पालिनी लक्ष्मीरूपा, 
बुद्धि -दायिनौ शारदारूपा, शत्रुमर्दिनी दुगरूपा, 
रक्ष सदा तव बालकम्‌, 
बन्दे भारतमातरं, वन्दे भारतमातरम्‌॥ 


तुभ्यमेव खलु जौवं जीवम्‌, तव प्रेमामृतं पायं पायम्‌, 
तव रक्षायै धावं धावम्‌, दास्यापो बलिमात्मकम्‌, 
वन्दे भारतमातरं, वन्दे भारतमातरम्‌ 


- प्रा. रामकिशोर त्रिपाटी 

| तव स्मृतिः ॥ 
सुघद्िता निशीथिनी सुघट्रा तव स्मृतिः। 
स्प शती समीरलहरीव तव स्मूतिः। 
प्रकाशय विलीना खद्योतिनी तव स्मृतिः। 
विद्युदिव चमत्कारयन्ती तव स्मृतिः। 
मेघाचिर््खरन्तो जलकणास्तव स्मृतिः। 
प्रावृण्नभोमेघसमा सरन्ती तव स्मृतिः। 
दूरादपि पर्वतस्पन्दने तव स्मृतिः। 
शिखरे ज्वलन्ती दीपशिक्षा तव स्मृतिः। 
चमत्कृत ~ पत्ररथ - गाने तव स्मृतिः। 
रजनीगन्धाया मन्दताने तव स्मृतिः। 
पर्णमर्मरे पुनर्वलिता एव स्मृतिः। 
स्पृशति प्रत्यङ्गं पुनः पुनस्तव स्मृतिः। 
अणावणौ पृथिव्या भ्रमन्ती तव स्मृतिः| 
मनस एकान्तनिष्यन्दिनी तव स्मृतिः। 
सुघट्वितो निशीथोऽयं यथा तव स्मृतिः। 


~ राजेन्द्रः नाणाषटी 

